



# म.प्र.पूर्व क्षेत्र विद्युत वितरण कंपनी लिमिटेड

## समाचार

पूर्व क्षेत्र कंपनी में "गवर्नमेंट ई-मार्केटप्लेस" पर कार्यशाला आयोजित  
जबलपुर, 3 अगस्त 2018,



म.प्र.पूर्व क्षेत्र विद्युत वितरण कंपनी के नयागांव जबलपुर स्थित केन्द्रीय प्रशिक्षण संस्थान में गवर्नमेंट ई-मार्केटप्लेस (जीईएम)बेवसाइट पर आधारित एक कार्यशाला का आयोजन किया गया इस कार्यशाला में कंपनी क्षेत्र के विभिन्न कार्यालयों में लोकल परचेज का कार्य करने वाले अधिकारियों ने भाग लिया । कार्यशाला का उद्घाटन कंपनी के एमडी श्री नन्द कुमारम् ने किया ।

कार्यशाला में उपस्थित अधिकारियों को संबोधित करते हुए एमडी ने कहा कि केन्द्र शासन ने देश के सभी शासकीय संस्थानों में सामग्री क्रय करने के लिए "जीईएम" को लांच किया है । इस बेवसाइट के माध्यम से कोई भी आइटम क्रय करना बेहद आसान और पारदर्शी होता है । विभाग में उपयोग में आने वाली 20 हजार रुपये तक की सामग्री को न्यूनतम दरों पर बिना किसी कागजी कार्रवाई के सीधे क्रय किया जा सकता है । 20 हजार से 3 लाख तक कीमत की सामग्री को भी तुलनात्मक प्रक्रिया से क्रय किया जा सकता है । 3 लाख रुपये से अधिक की सामग्री को विडिंग प्रक्रिया के द्वारा असी बेवसाइट से क्रय किया जा सकता है । चूंकि इस बेवसाइट पर देश भर के हजारों वेंडर पहले से रजिस्टर्ड रहते हैं इसलिए प्रतिस्पर्धा के कारण सामग्री बेहद कम कीमत पर क्रय की जा सकती है तथा समय की बचत भी होती है ।

कार्यशाला में भाग लेने कंपनी क्षेत्र के विभिन्न कार्यालयों से आये अधिकारियों को दो चरणों में प्रशिक्षण प्रदान किया गया । प्रथम चरण में बेवसाइट पर रजिस्ट्रेशन, लागिंग, क्रय प्रक्रिया पूरी करने आदि महत्वपूर्ण बिंदुओं पर जानकारी दी गई तथा दूसरे सत्र में सभी प्रतिभागियों से सुझाव और समस्याओं पर चर्चा की गई तथा उनका निदान भी किया गया । कार्यशाला का संचालन प्रशिक्षण संस्थान के प्रभारी श्री अशोक तिवारी तथा संयोजन श्री एस.के.गिरिया, महाप्रबंधक (क्रय) ने किया ।